

ರಾಜ್ಯದ ರೇಷ್ಮೆ ಫೆಡರೇಷನ್‌ನ್ನು ಮಂಚ್ಚಿರುವುದು

೮೨ ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದಗುಡ್ಡ).—ಸಮಾಜ ಕಲ್ಯಾಣ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ.—

(ಅ) ಕರ್ನಾಟಕ ರಾಜ್ಯದ ರೇಷ್ಮೆ ಫೆಡರೇಷನ್‌ನ್ನು ಮಂಚ್ಚಿಬಿಡುವ ವಿಚಾರ ಸರ್ಕಾರದವರಲ್ಲಿ ದೆಯೆ ;

(ಆ) ಹಾಗೇನಾದರೂ ಇದ್ದಲ್ಲಿ, ಇದಕ್ಕೆ ಕಾರಣಗಳೇನು ?

X

X

X

X

ಕನಿಷ್ಠ ವೇತನ

೮೩ ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ ?

(ಅ) ನ್ಯಾಯಾಧೀಶ ಶ್ರೀ ಬೋಪಣ್ಣನವರು ಕನಿಷ್ಠ ವೇತನ ನಿಗದಿಗೊಳಿಸಿದ ಬಗ್ಗೆ ನೀಡಿದ ತೀರ್ಪು ಕಾರ್ಮಿಕರ ಹಿತಾಸಕ್ತಿಗೆ ವಿರುದ್ಧವಾಗಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಸರ್ಕಾರವು ಮೇಲ್ಕಂಡ ಕಾರ್ಮಿಕರಿಗೆ ನ್ಯಾಯ ದೊರಕಿಸುವಲ್ಲಿ ಸೂಕ್ತ ಕ್ರಮ ತೆಗೆದು ಕೊಳ್ಳಲು ಯೋಚಿಸಿದೆಯೇ ?

(ಇ) ಹಾಗಿದ್ದರೆ, ಅವುಗಳ ಬಗ್ಗೆ ವಿವರಣೆ ನೀಡಿ.

ಶ್ರೀ ಆರ್ಜೀವ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ಹೌದು

(ಆ) ಹೌದು

(ಇ) ಸರ್ಕಾರವು ಈ ದಿಶೆಯಲ್ಲಿ ಸಿಂಗಲ್ ಬೆಂಚ್ ಜಡ್ಜರವರು ನೀಡಿದ ತೀರ್ಪಿನ ವಿರುದ್ಧ ರಾಜ್ಯದ ಉಚ್ಚ ನ್ಯಾಯಾಲಯದ ಡಿವಿಜನ್ ಬೆಂಚ್‌ನ ಮುಂದೆ ಅಪೀಲು ದಾಖಲಿಸಿ ಮಾಡಿದೆ. ಸದ್ಯದಲ್ಲಿ ಈ ವಿಷಯವು ನ್ಯಾಯಾಲಯದ ಡಿವಿಜನ್ ಬೆಂಚ್‌ನ ಪರಿಶೀಲನೆಯಲ್ಲಿದೆ.

ಹೊಸದಾಗಿ ಕನಿಷ್ಠ ವೇತನ ಮಂಡಳಿಯನ್ನು ರಚಿಸುವ ಪ್ರಶ್ನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ವ್ಯವಸಾಯ ಕಾರ್ಮಿಕರ ಬಗ್ಗೆ

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಲಕ್ಷಾಂತರ ವ್ಯವಸಾಯ ಕಾರ್ಮಿಕರ ಜೀವನ ಪರಿಸ್ಥಿತಿಯು ಸರಿಯಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ವ್ಯವಸಾಯ ಕಾರ್ಮಿಕರಿಗೆ ಕಾಯಿದೆಯ ಸಾಧನೆಗಳನ್ನು ಅಳವಡಿಸಲು ಪದೇ ಪದೇ ಒತ್ತಾಯ ಬರುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಶೋಷಣೆಗೆ ಒಳಗಾಗಿರುವ ಈ ಮೇಲ್ಕಂಡ ವ್ಯವಸಾಯ ಕಾರ್ಮಿಕರ ಸ್ಥಿತಿಯನ್ನು ಉತ್ತಮ ಪಡಿಸಲು ಸರ್ಕಾರ ಏನಾದರೂ ಸೂಕ್ತ ಕ್ರಮ ತೆಗೆದುಕೊಂಡಿದೆಯೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ಹೌದು.

(ಆ) ಹೌದು.

(ಇ) ಸರ್ಕಾರವು ವ್ಯವಸಾಯ ಕಾರ್ಮಿಕರಿಗೆ ಅನುಕೂಲವಾಗುವಂತೆ ವ್ಯವಸಾಯ, ರೇಷ್ಮೆ, ತೋಟಗಾರಿಕೆ ಮತ್ತು ಮಣ್ಣು ಸಂರಕ್ಷಣಾ ಕಾರ್ಮಿಕರಿಗೆ ೧೯೮೨ರಲ್ಲಿ ಕನಿಷ್ಠ ವೇತನವನ್ನು ನಿಗದಿ ಮಾಡಿತು. ಕರ್ನಾಟಕ ಸರ್ಕಾರವು ವ್ಯವಸಾಯ ಕಾರ್ಮಿಕರಿಗೆ ಕೇರಳ ಸರ್ಕಾರವು ರಚಿಸಿದ ಕಾಯ್ದೆಯ ಮಾದರಿಯಂತೆ ಅನುಕೂಲ ಕಲ್ಪಿಸಿಕೊಡಲು ಯೋಚಿಸುತ್ತಿದೆ ಹಾಗೂ ಈ ದಿಸೆಯಲ್ಲಿ ತೀವ್ರ ಕ್ರಮವನ್ನು ತೆಗೆದುಕೊಳ್ಳುತ್ತಿದೆ.

ಕೈಗಾರಿಕಾ ಉದ್ಯಮಗಳಲ್ಲಿ ಕಾರ್ಯನಿರ್ವಾಹಕ ಹಾಗೂ ಪರ್ಯವೇಕ್ಷಕ ಸಿಬ್ಬಂದಿಯನ್ನು ಕೆಲಸದಿಂದ ತೆಗೆಯುವ ಬಗ್ಗೆ

೮೫ ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಕೈಗಾರಿಕಾ ಉದ್ಯಮಗಳಲ್ಲಿ ನಿರಂಕುಷವಾಗಿ ಕಾರ್ಯನಿರ್ವಾಹಕ (ಮದ್ಯಮ ಕಾರ್ಯ ನಿರ್ವಹಣೆಯೂ ಸೇರಿದಂತೆ) ಹಾಗೂ ಪರ್ಯವೇಕ್ಷಕ ಸಿಬ್ಬಂದಿಯನ್ನು ಕೆಲಸದಿಂದ ತೆಗೆಯುವುದನ್ನು ವಿರೋಧಿಸುವ ಕರಡು ವಿಧೇಯಕವನ್ನು ಕೇಂದ್ರದಲ್ಲಿ ಹಿಂದಿನ ಜನತಾ ಸರ್ಕಾರದವರು ತಂದಿದ್ದುದು ಸರ್ಕಾರದವರಿಗೆ ಗೊತ್ತಿದೆಯೇ ?

(ಆ) ಅಂತಹ ನೌಕರರನ್ನು ರಕ್ಷಿಸಲು ಅದೇ ಮಾರ್ಗದಲ್ಲಿ ಸರ್ಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ಇಲ್ಲ.

(ಆ) ಇದನ್ನು ಪರಿಶೀಲನೆ ಮಾಡಲಾಗುವುದು.

ಕನಿಷ್ಠ ವೇತನ

೮೬ ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಎಷ್ಟು ಕೈಗಾರಿಕೆಗಳಿಗೆ ಕನಿಷ್ಠ ವೇತನ ನಿರ್ಧರಿಸಲಾಗಿದೆ ;

(ಆ) ಯಾವ ಯಾವ ಕೈಗಾರಿಕೆಗಳಲ್ಲಿ ಎಷ್ಟು ಕನಿಷ್ಠ ವೇತನ ನಿರ್ಧರಿಸಲಾಗಿದೆ ;

(ಇ) ಸರ್ಕಾರ ನಿರ್ಧರಿಸಿದ ಈ ಕನಿಷ್ಠ ವೇತನ ಜಾರಿಯಲ್ಲಿದೆಯೇ ?

ಶ್ರೀ ಅಜೀಜ್ ಸೇಠ್ (ಕಾರ್ಮಿಕ ಮಂತ್ರಿಗಳು).—

(ಅ) ೩೦.

(ಆ) ಕುಶಲ ರಹಿತ ಕಾರ್ಮಿಕರ ದೈನಂದಿನ ಕನಿಷ್ಠ ವೇತನವನ್ನು ರೂ. ೫-೦೦ ರಿಂದ ೯-೫೦ ವರೆಗೆ ನಿಗದಿಗೊಳಿಸಲಾಗಿದೆ.

(ಇ) ಮೇಲೆ ನಿಗದಿ ಪಡಿಸಿದಂತಹ ಕನಿಷ್ಠ ವೇತನದ ಅಧಿಸೂಚನೆಗಳನ್ನು ರಾಜ್ಯದ ಉಚ್ಚ ನ್ಯಾಯಾಲಯದಲ್ಲಿ ಪ್ರಶ್ನಿಸಲಾದುದರಿಂದ, ಕೆಲವು ಕೈಗಾರಿಕೆಗಳಲ್ಲಿ ಈ ಕನಿಷ್ಠ ವೇತನವು ಸದ್ಯದಲ್ಲಿ ಜಾರಿಯಲ್ಲಲ್ಲ. ಆದರೆ ನ್ಯಾಯಾಲಯದ ತೀರ್ಪಿನಂತೆ ಹಿಂದಿನ ಮತ್ತು ಈಗಿನ ಕನಿಷ್ಠ ವೇತನದ ವ್ಯತ್ಯಾಸದ ಶೇಕಡಾ ೫೦ ರಷ್ಟು ವೇತನವನ್ನು ನೀಡಲಾಗಿದೆ.